

प्रथम त्रैमासिक परीक्षा - २०७९**विषय : अनिवार्य नेपाली (००११)****कक्षा : ११****समय : ३ घण्टा****सेट 'ए'****पूर्णाङ्क : ७५****उत्तीर्णाङ्क : ३०**

परीक्षार्थीले सकेसम्म आफ्नै शब्द र शैलीमा उत्तर लेख्नुपर्ने छ ।

१. दिइएका वर्णहरूको घोषत्व र प्राणत्व पहिचान गरी लेख्नुहोस् : ४
ख , ध , म , र
२. शुद्ध गरी लेख्नुहोस् : ४
म लग भग गाउँनजिक् आइपुगिसकेको थिए । चैते बतास उन्मूक्त भई छारो उडाउँदै थिया
३. रेखाङ्कित पदको पदवर्ग छुट्याउनुहोस् : ३
आजकाल पढाइभन्दा फेसबुकमा भुल्ने वा गाउँ डुल्ने बानीले गर्दा हामीले उत्कृष्ट
अङ्क ल्याउन नसकेका पो हौं कि ?
४. अर्थ स्पष्ट हुने गरी दिइएका उखान टुक्कालाई वाक्यमा प्रयोग गर्नुहोस् : ४
नाचन नजान्ने आँगन टेढो, आलु खाएर पेडाको धाक, ठाडो कान लगाउनु, टाउको खानु
५. (क) दिइएका उपसर्ग र प्रत्यय लगाई एक एकओटा शब्दनिर्माण गर्नुहोस् : २
उपसर्ग : अप, बे
प्रत्यय : अक्कड, इक
(ख) समास वा विग्रह गर्नुहोस् : १
लामो पुच्छर भएको, बाटाखर्च
६. तलका वाक्यहरूलाई पुलिङ्ग भए स्त्रीलिङ्ग र स्त्रीलिङ्ग भए पुलिङ्गमा परिवर्तन गरी पुनर्लेखन गर्नुहोस् : ५
तिनी निषेधाज्ञाको वेलामा सडकमा हिँड्दै थिइन् । तैँले आफ्नै घरबाट देखेको थिइस् ।
तँ भने घरमा नै बसेको रहेछस् । तिनले तँलाई देखिनछिन् । तँ कहाँ गएको थिइस् ?
७. तलको अनुच्छेदमा दिइएका वाक्यहरूलाई करण भए अकरणमा र अकरण भए करणमा परिवर्तन गर्नुहोस् : ४
सर्वधन देशको परिस्थितिबाट ज्यादै सन्तुष्ट छ । उसले स्वदेशमा गरेका कामहरू सबै सफल भए । उसले विदेश जानुपर्ने कारण देखेन । त्यसैले ऊ वैदेशिक रोजगारीका लागि विदेश गएन ।

क) तलको अनुच्छेद पढी सोधिएका प्रश्नहरूको उत्तर लेख्नुहोस् :

भाषा यादृच्छिक वाक्प्रतीकहरूको त्यस्तो व्यवस्था हो, जसका सहायताले समाजका व्यक्तिहरू आफ्नो विचार विनिमय गर्दछन् । भाषालाई स्पष्ट रूपमा चिन्न यसका प्रकृति र विशेषताहरूको उल्लेख गर्नु अझ सान्दर्भिक ठहरिन्छ । भाषा पूर्णतः पैतृक सम्पत्ति नभई मानिसको आर्जित सम्पत्ति हो । भाषा सामाजिक वस्तु हो र यो एकप्रकारको परम्परा पनि हो । कुनै पनि व्यक्ति भाषाको आर्जन गर्न सक्दछ, तर पूर्णरूपले उत्पादन गर्न सक्दैन । वास्तवमा भाषा अनुकरणद्वारा आर्जन गर्ने गरिन्छ । भाषा परिवर्तनशील हुने भएकाले यसको कुनै अन्तिम स्वरूप हुँदैन । भाषाको भौगोलिक र ऐतिहासिक सीमा हुन्छ । प्रत्येक भाषाको आफ्नै प्रकारको संरचना हुन्छ । स्वाभाविक रूपमा हरेक भाषा जटिलताबाट सरलतातर्फ यात्राशील रहन्छ । त्यस्तै हरेक भाषा आफ्नो विकासको क्रममा स्थूलबाट सूक्ष्मतिर र अपरिपक्वको स्थितिबाट परिपक्वको स्थितितिर यात्रारत रहन्छ । सबै भाषाको आफ्नो मानक रूप हुन्छ । यादृच्छिकता, सिर्जनात्मकता, द्वैधता, सान्दर्भिकता, मौखिकता, श्रावणिकता भाषाका विशेषता हुन् ।

प्रश्नहरू

क) भाषा भनेको के हो ?

ख) भाषाका विशेषताहरू के के हुन् ?

ग) भाषाको यात्रा कस्तो हुन्छ ?

घ) 'आर्जित' र 'परम्परा' शब्दको अर्थ लेखी वाक्यमा प्रयोग गर्नुहोस् ।

ख) तलको अनुच्छेद पढी सोधिएका प्रश्नहरूको सर्वोपयुक्त उत्तर उत्तरपुस्तिकामा लेख्नुहोस् :

हालसम्म समाजले बालकको लालनपालनलाई महिलाको स्वाभाविक कर्तव्यभन्दा बढी ठान्ने गरेको छैन । परिणामस्वरूप महिलाहरूले मातृत्वलाई आफू महिला भएकै कारण लिङ्गका आधारमा आफूमा थोपरिएको भन्नुभटिलो काम पनि ठान्ने गरेका छन् । हालका दिनमा केही महिलाहरू वैवाहिक जीवनबाट आफूलाई छुट्टै राख्न खोजिरहेका छन् । कुनै पनि पूर्णकालीन व्यावसायिक पेसामा आफूलाई क्रियाशील तुल्याउने चाहनाले महिलाहरू विवाह र मातृत्वको जन्जालबाट मुक्त हुन खोजेका हुन् । कुनै पनि नारीले मातृत्वको परित्याग सचेत रूपमा गरे पनि त्यसबाट नारीगत सम्भाव्य मनोवैज्ञानिक कष्ट उसले बेहोर्नेपर्छ । यस्तो कष्ट मातृत्वको सम्भाव्य क्षमता परिपूर्ति भइसकेपछि अन्य पेसामा लाग्न चाहने नारीका तुलनामा अत्यन्त पीडादायक हुन पुग्छ । कुनै पनि शिशुका लागि आमाको माया, ममता एवम् हेरचाह मनोवैज्ञानिक रूपमा अपरिहार्य छ । अब महिलाहरूका सामु मातृत्वका अनेकौं विकल्पहरू देखा परेकाले समाजले पर्याप्त सङ्ख्यामा असल आमाहरू स्वतः आउने गर्छन् भनी मातृत्वलाई प्रकृतिकै भरमा छाडिराख्नुहुँदैन । समाजले पुरुषद्वारा शारीरिक रूपमा निर्वाह हुन नसक्ने मातृत्वको पेसालाई नारीहरूमाभन्दा पर्याप्त आकर्षक बनाई असल

आमाहरूको परिपूर्तिलाई व्यवस्थित तुल्याउनुपर्छ । मातृत्वको निर्णायक पेसाअनुसार महिलालाई उच्च सामाजिक प्रतिष्ठा र राम्रो पारिश्रमिक वा जीविकोपार्जनको व्यवस्था गरिनुपर्छ ।

प्रश्नहरू :

१. महिलाहरूले मातृत्वलाई लैङ्गिक आधारमा थोपरिएको भन्नुभटिलो कार्य किन मानेका होलान् ?
(क) आमाको कर्तव्य नबुझनाले
(ख) समाजले बच्चाको पालनपोषणलाई महिलाको स्वाभाविक कर्तव्य ठानेकाले
(ग) बच्चा जन्माउने र हुर्काउने काम भन्नुभटिलो हुनाले
(घ) बच्चाको पालनपोषणमा पुरुषको सक्रियता कम हुनाले
२. 'मातृत्व' शब्दको अर्थ के हो ?
(क) आमाको गुण वा भाव
(ख) आमाको जिम्मेवारी
(ग) आमाको आनीबानी
(घ) आमाको माया
३. असल आमाहरूको परिपूर्तिका लागि गर्नुपर्ने काम के हो ?
(क) सुत्केरीको स्याहार
(ख) सुत्केरीलाई सुविधा
(ग) महिलालाई उच्च सामाजिक प्रतिष्ठा
(घ) सुत्केरी बिदा
४. 'महिलाहरू मातृत्वको जन्जालबाट मुक्त हुन खोजेका हुन् ।' यस वाक्यमा कुन काल र पक्षको प्रयोग भएको छ ?
(क) सामान्य वर्तमान
(ख) अपूर्ण वर्तमान
(ग) पूर्ण वर्तमान
(घ) अज्ञात भूत

९. तल दिइएको अनुच्छेदबाट मुख्य मुख्य चारओटा बुँदा टिपी एकतृतीयांशमा सारांश लेख्नुहोस् :

२+२=४

अन्न उत्पादनका दृष्टिले नेपालमा जमिनलाई दुई वर्गमा बाँडिन्छ । समतल वा गरा गरामा बाँडिएको र आली लगाई पानी जमाएर धानको उत्पादन गरिने जमिनलाई खेत भनिन्छ । पाखावाली मात्र लाग्ने आवादी जग्गालाई बारी भनिन्छ । बारीमा धान नउब्जाए पनि मकै, कोदो, आलुलगायतका खाद्यान्न उब्जाइन्छ । उर्वराशक्तिका आधारमा जमिन अब्बल, दोयम, सिम र चाहार गरी चार किसिमका हुन्छन् । सिँचाईको प्रशस्त सुविधा भएको र दुई वा त्यसभन्दा बढी बाली लाग्ने मलिलो भूमिलाई अब्बल भनिन्छ । अब्बलभन्दा अलि कमसल किसिमको र अब्बलभन्दा अलि कम उब्जाउ हुने भूमिलाई दोयम भनिन्छ । सिम चाहिँ दोयमभन्दा पनि कमसल हुन्छ । यस्तो कतिपय जमिनमा धान त फल्छ तर सिम जमिन ओसिलो र धापिलो हुन्छ । यस्तो भूमि गजगजे पनि हुन्छ । सिँचाई सुविधा नहुने र आकासे पानीको भर पर्नुपर्ने सुक्खा माटो भएको जग्गा चाहार हो । सिँचाई उपलब्ध भए पनि यस्तो जमिन रुखो हुने हुँदा अनाज फल्दैन वा फलिहाले पनि अत्यन्त कम मात्र फल्छ ।

१०. कुनै एक प्रश्नको उत्तर लेख्नुहोस् :

४

- क) राष्ट्रिय वाणिज्य बैङ्कले सार्वजनिक रूपमा माग गरेको सहायक पदमा आवेदन गर्नका लागि चाहिने तपाईंको **व्यक्तिगत विवरण (बायोडाटा)** तयार गर्नुहोस् ।
ख) शैक्षिक भ्रमणको व्यवस्था मिलाइदिन अनुरोध गर्दै सम्पूर्ण विद्यार्थीका तर्फबाट आफ्ना प्रधानाध्यापकलाई एउटा **निवेदन** लेख्नुहोस् ।

११. 'मूल्यवृद्धि र त्यसको प्रभाव' शीर्षकमा १२५ शब्दसम्मको **टिप्पणी** लेख्नुहोस् ।

४

१२. सामाजिक सञ्जालमा देखिने कस्ता समाचारले मानिसको मन बिगारिरहेको छ ? यसबाट कसरी जोगिन सकिन्छ ? १२५ शब्दसम्ममा आफ्नो **प्रतिक्रिया** लेख्नुहोस् ।

४+४=८

१३. दुवै प्रश्नहरूको उत्तर लेख्नुहोस् :

क) तलको कवितांश पढी सोधिएका प्रश्नको उत्तर दिनुहोस् :

नाका थुनी नेपालीलाई कसले रोक्न सकेथ्यो र
हिमालको हिमनदी कसले रोक्न सकेथ्यो र
वीर पुर्खा तिम्रै रगत नेपालीका नसाभरि
उही गीत उही गौरव चन्द्रसूर्य ध्वजाभरि ।

प्रश्नहरू :

- (अ) नेपालीहरूको वीरता कसरी गुन्जिएको छ ?
(आ) चन्द्रसूर्य ध्वजामा कस्तो गौरव अङ्कित छ ?

ख) दिइएको कथांश पढी सोधिएका प्रश्नको उत्तर दिनुहोस् :

“त्यही कुराको खुसी छ; हिम्मत त किन हारिन्थ्यो र ! अरे, एक साल भएन त अर्को साल कहाँ जाला ! जब उतर गए रण पे तो पिछे हटना क्यौं ? तर एउटा कुराको दुःख छ भाइ ! यस्तो बेलामा, किसुन भाइ ! तिमी पनि गाउँमा हुँदा हो त हामीलाई धेरै आडभरोस मिल्थ्यो, बल मिल्थ्यो; आखिर हामी त मूर्ख र गँवार न हौं । तिमी लेखपढ गरेको मान्छे । तिमी भन्या गाउँको अभिमान हौ, हाम्रो इज्जत हौ । तर तिमी पनि परदेशी भइदिँदा गाउँ मालिकहरूको एकलौटी रजाइँमा पर्छ...।”

प्रश्नहरू :

- (अ) कृष्णलाई सबैले किन सम्मान गरेका हुन् ?
(आ) पढेलेखेका मान्छेले गाउँ छोड्यो भने गाउँमा कस्तो असर पर्छ ?

१४. 'गाउँको माया' कथामा कस्तो समाजको चित्रण गरिएको छ ? समीक्षात्मक उत्तर लेख्नुहोस् ।

८

१५. कुनै एक शीर्षकमा २५० शब्दसम्मको निबन्ध लेख्नुहोस् ।

८

- क) आर्थिक समृद्धिका लागि कृषि
ख) विश्वव्यापीकरणको प्रभाव
ग) परिवार र समाजप्रति मेरो कर्तव्य

~ समाप्त ~